

حافظ محمد ضیاء الدین پیرزادہ

جامع مجددی پی بیار سوسائٹی عالمگیر روڈ کراچی

حضرت شیخ کے ساتھ میری رفاقت کی سرگزشت

ہمارے بعد اندھیرا رہے گا محفل میں
بڑے چراغ جلاوے گے روشنی کے لئے

ایک قابل تقلید و نمونہ مشالی شخصیت

اللہ تبارک و تعالیٰ کا یہ دین ہر اعتبار سے کامل و مکمل، آخری، ابدی و سرمدی دین ہے جو ہر صورت بمرطاب
مشیتِ الہی باقی رہے گا۔

اللہ تعالیٰ جل جلالہ نے ہر دور میں دین کے ہر شعبہ کے لئے مناسب و موزوں افراد و اشخاص کا انتخاب فرمایا ہے۔ جیسے حدیث، مفسرین، فقہاء، متکلمین، قراء، مجددین، مصلحین، مبلغین واعظین اور مجاهدین۔ غرض یہ کہ جس کام و مقصد کے لئے جو افراد زیادہ اہل و موزوں تھے اللہ پاک نے وہ کام ان کے ذمہ و حوالہ کیا۔ ایک جماعت کے متعلق بطور پیشگوئی یہ بھی ارشاد فرمایا کہ وہ حق پر اور حق کے لئے لڑتی رہے گی، کسی کی مخالفت یا علیحدگی انہیں نقصان نہ پہنچا سکے گی، وہ اللہ تعالیٰ کے دین کے معاملہ میں کسی ملامت گر کی ملامت و طعنہ زنی کی پرواہ نہیں کریں گے یہاں تک کہ اللہ تعالیٰ کا فیصلہ آجائے۔ اللہ تعالیٰ نے ہر فرد کی عمر و عمل کی حد و انہا مقرر کر رکھی ہے۔ ایک اجل مُعین و مقرر ہے، جو آگے پیچھے نہیں ہو سکتی۔

آج ہم نے جس عظیم ہستی کو خارج عقیدت پیش کرنے کے لئے قلم اٹھایا ہے، اُنکی شخصیت، حالات، علمی مقام، علمی خدمات، کرامات و مکالات پر اہل علم و متعلقین اظہار خیال فرماتے رہیں گے اور وہ قلم و قرطاس کی زینت بن کر موصہ شہود پر آتا رہے گا۔ اور ان شاء اللہ تعالیٰ مختلف مدارس و جامعات سے شائع ہونے والے جرائد، مجلات و رسائل میں اُس عظیم مجاهد، زاہد و درویش کی زندگی پر مضمایں، مقالات اور خصوصی شمارے شائع ہو کر مظہر عام پر آتے رہیں گے۔ اور حضرت رحمہ اللہ تعالیٰ سے متعلق مضمایں و مقالات سے خود صاحب مضمون و مقالہ نگار کی شان تو پہنند ہو سکتی ہے تاہم حضرت کا مقام اور ان کی ہستی ان چیزوں سے کہیں زیادہ اعلیٰ وارفع ہے۔

حضرت شیخ مرحوم سے پہلی شناسائی

ہم نے حضرت ڈاکٹر صاحب کا نام ۹۰ء کی دہائی میں سن رکھا تھا مگر ملاقات کا موقع نہ ملا۔ تا آنکہ جولائی ۲۰۰۳ء میں اپنی عربی تالیف مخزن العلم والادب پر تقریب لکھوانے کی غرض سے پہلی مرتبہ اکوڑہ خٹک حاضری ہوئی۔ اسی پہلی اور یادگار ملاقات نے دلکش نقش ثبت کر دیا اور اتنا متاثر کیا کہ حضرت سے والہانہ محبت ہو گئی اور ہمیشہ کے لئے ان کا شیدائی ہو گیا۔ عجیب یادگار ملاقات تھی، زبان و بیان سے اس کی صحیح ترجمانی نہیں ہو سکتی، کیفیات کی ترجمانی زبان سے دیے گئے بھی مشکل اور بڑی حد تک ناممکن ہوتی ہے۔

زندگی میں پہلی مرتبہ ایسی خصیت کو دیکھا تھا جو حدیث کی بلند پایہ کتب پڑھا کر گھر جاتے ہوئے اپنی زمین کی کھیتی باڑی میں ایک عام کاشتکار و مختنی کی مانند مصروف رہتا ہو۔

اور پھر اس فقیر و عاجز کے ساتھ بغیر کسی سبقتہ تعارف و شناسائی کے جتنا اکرام کا معاملہ کیا اُس نے احرق کو ہمیشہ کے لئے ان کا دیوانہ بنادیا اور یقیناً کسی ماہر ترین عامل کا تعویز بھی اتنا موثر نہیں ہو سکتا، نہ ہی کوئی مجرب وظیفہ اتنا اثر کر سکتا، جتنا اثر حضرت کی استقدار سادگی، عاجزی، تواضع و انکساری نے کیا۔ ان کی حد درجہ خاکساری و انکساری نے انہیں محبوب بنادیا۔ وقت کیسا تھا یہ تعلقات بڑھتے اور مستحکم ہوتے رہے، گویا کہ ہم نے اپنا مطلوب اور گوہ مقصود پالیا تھا۔

پھر مرور زمانہ کے ساتھ یہ احرق حضرت کی توجہات، الاطاف و عنایات اور احسانات کے زیر بار ہوتا چلا گیا۔ اور حضرت رحمہ اللہ نے خصوصی شفقتوں سے اتنا قریب کر دیا تھا کہ اب صدمہ فراق کے احساس نے ما ووف کر دیا ہے، وقتاً فو قماً ان کا چہرہ مبارک نظروں کے سامنے آتا ہے تو پھر ان کی یادستانی ہے۔ غرضیکہ حضرت رحمہ اللہ سے احرق کا دو طرف تعلق کافی گہرا، اور مضبوط تھا۔

ہماری دعوت پر کراچی آمد

۱۵ اگست ۲۰۰۳ء کو ہماری دعوت پر عربی تالیف مخزن العلم والادب کی تقریب رونمائی میں شرکت کے لئے کراچی تشریف لائے ہم حضرت کو لینے ایک پورٹ گئے تو جہاز سے اتر کر بہت جلد باہر تشریف لائے، ایک ہاتھ میں عصا دوسرا خالی، کوئی سوٹ کیس، اپنی یا بیگ ندارد، ہم نے یہ سمجھ کر کہ شاید حضرت جلدی میں اپنا سامان بھول آئے پوچھا کہ حضرت آپ کا بیگ وغیرہ کہاں ہے؟ تو حضرت نے اپنی بغل کی طرف اشارہ فرمایا، معلوم ہوا کہ دھوئی میں کچڑے کا ایک جوڑا موجود ہے۔

دوسری شب یعنی ۱۶ اگست کو تقریب تھی اس موقع پر حضرت رحمہ اللہ تعالیٰ نے کتاب پر اپنے خیالات و

تائرات جس پر خلوص اور بھرپور انداز میں پیش کئے وہ ریکارڈ پر موجود ہیں۔ یہ انگلی انتہائی محبت، شفقت و کرم نوازی تھی کہ ہمارے تصور و خیال سے بھی کئی گناہ کر پر زور مقالہ پیش کر دیا۔

پروگرام سے فراغت کے بعد باوجود اصرار کے لھر میں سونے کے بجائے یہ کہہ کر مسجد میں سونے کو ترجیح دی کہ میں طالب علم ہوں، مسجد میں ہی قیام کروں گا۔ صبح نہانے کیلئے بھی مسجد کے واش روم کو استعمال کیا اور اصرار کے باوجود کپڑے دھونے کیلئے نہ دیئے، فرمانے لگے اپنے گھر پہنچ کر داخل جائیں گے۔

۲۰۰۶ء میں ہماری سابقہ الیہ بیمار ہوئیں، حضرت نے دورانِ سبق دورہ حدیث و دورہ تفسیر میں بھی خصوصی اہتمام کے ساتھ عاکر ای، غالباً یہ شبستان کا مہینہ تھا۔

۲۸ رمضان المبارک / ستمبر ۲۰۰۸ء کو احقر کی اردو تالیف ”حق و باطل کی پہچان“ جس پر حضرت نے گرافندر تقریب لیا تھا، اُس کی تقریب رونمائی میں شرکت فرمائی اور زبردست پذیرائی فرمائی۔

بعد ازاں ماہ رمضان میں ختم قرآن کی تقریب میں دعوت پر تشریف لاتے اور تین دن قیام رہتا۔ نمازِ فجر کے بعد حضرت کے پُر اثر و پُر مغزی بیان سے مصلیاں مسجد خوب مستفید ہوتے، خوب رونق لگی رہتی۔ یہ سلسلہ چند سال رہا، تا آنکہ علالت کی وجہ سے سفرِ ممکن نہ رہا۔

اس اثناء میں حضرت سے صحبت و رفاقت میسر رہی اور بہت کچھ حاصل ہوا۔

باوجود یہ کہ حضرت سن رسیدہ، بیمار اور ضعیف تھے، انہیں خاص کر دوڑاں سفر خادم کی ضرورت تھی مگر صرف اس اس لئے کہ بلانے والے پر بوجھ نہ ہو۔ بھی اشارہ بھی اس کا انہما نہیں کیا، بلکہ پیشکش کے باوجود منع کر دیا۔

راولپنڈی تشریف آوری

نومبر ۲۰۰۸ء میں احقر کا نکاح پڑھانے کیلئے اکوڑہ خٹک سے راولپنڈی تشریف لائے، اور انتہائی جامع الفاظ و انداز میں خانقاہ امدادیہ اشرفیہ کینٹ ایریا میں نکاح پڑھایا اور خصت ہوئے۔

ہماری پہلی بچی پنڈی میں تولد ہوئی، اُس موقع پر مبارکباد دینے الیہ سمیت پنڈی تشریف لائے اور دعاوں سے نوازا۔

کراچی جب بھی آنا ہوتا احقر کو موقع بے موقع زیارت و خدمت کا شرف حاصل ہوتا، بلکہ یہ احقر کراچی میں گویا حضرت کا میزبان ہوتا۔

ایک مرتبہ احقر کی پنڈی آمد پر حضرت صاحب رحمہ اللہ، اکوڑہ سے تشریف لائے اور احقر کو ساتھ لیکر مرحوم میجر جزل ظہیر الاسلام عباسی کے گھر گئے اور انگلی اولاد سے تعزیت فرمائی، مرحوم کے لئے بڑی دعا فرمائی۔

ایک مرتبہ حضرت کے ہاں اکوڑہ حاضری ہوئی گرمی کا موسم تھا، رات وہیں قیام کیا صبح سویرے حضرت

دھوتی لیکر آئے اور فرمایا مولانا دھوتی پہن کر اس ٹیوب دلیں کے نیچے خوب اچھی طرح نہالیں تازہ اور اچھا پانی ہے۔ گرمی ختم ہو گی اور تازہ دم ہو جائیں گے۔

آخری ملاقات

حضرت سے زندگی کی آخری ملاقات اس سال ۱۴۸۰ء بر اگست ۲۰۱۵ء بروز جمعہ ہوئی، اس روز بھی حضرت نے گاڑی بھیج کر پنڈی سے بلوایا، ظہرانے کا انتباہی پر تکلف اہتمام فرمایا، حالانکہ خود علیل و صاحب فراش تھے کھانے سے فراغت پر حضرت نے باصرار وہیں قیولہ و آرام کروا یا۔ رخصت ہوتے ہوئے حضرت نے تحائف دیئے۔ بوقتِ عصر وہاں سے نکلتے ہوئے دل میں احساس و ادراک ہو گیا تھا کہ شاید اب زندگی میں دوبارہ ملاقات نہ ہو سکے۔ اظہار نامناسب سمجھا، تاہم خادمِ خاص کو کمرے کی دیوار پر نصب حضرت کی سندات کو اپنے موبائل پر ارسال کرنے کے لئے کہہ دیا، اور انہوں نے اُن کی تصاویر بھیج دیں۔ اللہ تعالیٰ انہیں جزاۓ خیر دے۔

بوقتِ عصر حضرت مولانا عبد القیوم حقانی صاحب دامت برکاتہم العالیہ کی معیت میں اُن کے جامعہ ابو ہریرہ روانہ ہوئے۔ رات شاندار طعام و قیام کے بعد صبح کچھ ناشستہ بھی اُن کے پاس ہوا، بعد ازاں کچھ دوسرے علماء اپنے ساتھ لے گئے، بعض مقامات پر مختلف ادارے دیکھنے کا موقع ملا اور خوشی ہوئی۔

حضرت رحمہ اللہ کی شفقت و برکت سے ایک مرتبہ دارالعلوم حقانیہ کے دورہ حدیث کے طلبہ سے خطاب کا موقع ملا، حضرت نے دورانِ سبق اپنا درس موقوف کر کے مجھے حکم دیا کہ طلبہ سے کچھ خطاب کروں، کون کون سے واقعات و احسانات شمار کروں۔ غرضیکہ حضرت کے ساتھ ۲۰۰۳ء سے تادم وفات برابر تعلق رہا، اور اس دوران جلوت و خلوت میں بارہ رفاقت و صحبت رہی۔

حضرت سے آخری بار رابطہ، وفات سے پہلے جمعہ کی شب ہوا، مدرسہ علامہ سید محمد یوسف بنوری تاؤں حاضری ہوئی، مولانا فضل محمد یونسزی دامت برکاتہم العالیہ سے ملاقات ہوئی، دوران گفتگو میں نے فون پر رابطہ کر کے حضرت مولانا فضل محمد صاحب سے بھی بات کروائی۔

دوسرا شخصیات

یوں تو حضرت نے بار بار کئی طرح کے احسانات کئے، خصوصاً حضرت نے احقر کی عربی اور اردو تالیف پر جو گراں قدر جامع اور بے مثال تقریظ لکھی اور تقریب رونمائی میں حوصلہ افزائی و بھرپور پذیرائی فرمائی ہے اگر اس کی مكافات میں حضرت کی شان پر کئی مخصوص کتب بھی لکھی جائیں تب بھی حق ادا نہ ہو سکے گا، کوئی بھی شریف انس اور اصیل اپنے محسن کے احسان کو کبھی فراموش نہیں کر سکتا۔ یقیناً اور بھی کئی شخصیات کے احسانات ہونگے مگر میں دو

ہستیوں کے احسانات کو ہمیشہ یاد رکھوں گا، وہ خوبی یاد رہیں گے، ایک یادگارِ اسلاف فخرِ الحمد شین ہمارے محسن و مشق مرbiٰ استاذ العلماء حضرت مولانا سالم اللہ خان صاحب دامت برکاتہم العالیۃ اور دوسرا ہمارے محبوب و مرbiٰ محسن استاذ العلماء شیخ انفیر والحدیث حضرت مولانا ڈاکٹر سید شیر علی شاہ صاحبؒ یہ دونوں بڑے اور عظیم محسن ہیں۔

سفر آخرت

آپ کا سفر آخرت عوام و خواص سب کیلئے اور بالا خص علاوہ میں خدمات سے وابستہ ذمہ دار حضرات کیلئے دعوتِ غور و فکر، باعثِ جبتو اور لمحہ فکر یہ ہے کہ کسی قسم کی تشویحی مہم تو درکنار ذرائع ابلاغ سے خبر بھی نہ ہونے کے برابر، کوئی اہم پُرکشش منفعت بخش عہدہ و منصب نہیں، نہ ہی کسی فرد یا ادارے کی طرف سے وسائل کی فراہمی، نہ خصوصی ٹرین، نہ ہی چھٹی کا دن، پھر بھی اتنا بڑا جنازہ جو کئی میل تک پھیلا ہوا ملکی تاریخ کا تاریخی جنازہ، اتنا بڑا مجتمع اور جمیع غیر اس سے قبل نہ دیکھا گیا، پھر شرکاء کی غالب اکثریت علماء، طلباء، صلحاء، محدثین، مفسرین، مبلغین، قراء، حفاظ، معلمین، مجاہدین اور دین کا در در کھنے والے حضرات۔ ایسے لاکھوں افراد کہاں سے اور کیسے جمع ہو گئے،

آخر وہ کوئی وجوہات تھیں جو اتنی مخلوق کو کھینچ لائیں۔ وہ خصوصیات، خوبیاں اور صفات جنہوں نے لاکھوں کو انکا گروہ بنا دیا، شیدائی و فدائی بنا دیا وہ حضرت کی للہیت، اخلاص، تواضع و انکساری، خاکساری، غریب پروری، سناوات و فیاضی، احراق حق اور ابطال باطل، ضعفاء، فقراء، مساکین، مستضعفین اور مغلوب الحال لوگوں کی اعانت ہمدردی و حمایت، اور مشکل سے مشکل ترین حالات میں حق پر استقامت، احیاء و اقامت و غلبہ دین کیلئے عزیزیت کے باعزت راستے کو اختیار کرنا، کسی قسم کی ترغیب و ترہیب کی پرواہ کئے بغیر بلا خوف لومہ لائم اپنے صحیح و درست موقف کا برلان اظہار، انتہا درجہ کی سادگی، زہدو قناعت، عمومی و عوامی طرزِ زندگی، ہر شخص بلا کسی تردد و رکاوٹ کے جب اور جہاں چاہتا ملاقات کرتا، اپنا کام کرتا، بلکہ بسا اوقات گھر سے مدرسہ اور مدرسہ سے گھر آمد و رفت کے دوران لوگ اپنے کاموں کیلئے راہ چلتے اپنے ساتھ لے جاتے، سیکیلوں کے چھٹے ختم کرائے، سیکیلوں افراد و خاندانوں، تنظیموں تحریکوں کے اختلافات ختم کرائے، صلح و مصالحت کرائی، یہ ایسی خوبیاں اور اوصاف تھے جتنی وجہ سے وہ محبوبِ خلاق بن گئے۔ حمایت و اعانت حق ایکی زندگی کا اہم و عظیم تر مشن تھا جو انہوں نے بہر صورت بخوبی نجھایا۔

اصل اور سب سے مشکل کام حق پر استقامت ہے اور وہ بھی نامساعد اور مشکل تر حالات میں تو اور بھی مشکل ہے اور استقامت ہی اصل اور بڑی کرامت ہے بلکہ برتر از ہزار کرامت ہے۔ ارشادِ ربانی فاستقم کما امرت اور ارشادِ نبوی صلی اللہ علیہ وسلم شیئتی ہوڑ و اخواتها اسی طرح آپ صلی اللہ علیہ وسلم کا ارشادِ گرامی قل امنث بالله ثم استقم اس کی اہمیت کو بخوبی واضح کر رہے ہیں۔

محبِّ وطن خیر خواه ملت

وہ ملک و ملت کے حقیقی خیر خواہ تھے، ملک کی ترقی و خوشحالی کے متنی تھے۔ وہ مملکت خداداد کے سچے خیر خواہ تھے، وہ ہر طرح کے ظلم و جبر، استعماری و استھانی نظام کیخلاف تھے، اور سخت نالاں تھے۔ وہ سمجھتے تھے کہ اس ملک کی بقاء، ترقی و استحکام و خوشحالی اُسکے مقصدِ قیام (نظریہ پاکستان) پر عمل میں مضمرا ہے۔ اسکے بغیر ان اعلیٰ مقاصد کا حصول ناممکن ہی نہیں بلکہ محال ہے۔

وہ دنیا بھر میں اسلام و مسلمانوں کی حکومیت، مغلوبیت، مظلومیت و مقتبوہیت پر ہمیشہ نالاں، حزین و غمگین رہتے، مسلمانوں پر ہونے والے مظالم کا سُن کر دل تڑپ جاتا، بے چین و بے قرار ہو جاتے۔ ایسے حالات کو سُن کر برداشت کرنا ان کیلئے کسی طرح سوہان روح سے کم نہ تھا، اسی وجہ سے وہ خبریں سننے اور اخبار پڑھنے سے کسوں دور و نفور رہتے، ان کے درود دل کو صرف اہلِ دل ہی سمجھ سکتے تھے۔

وہ مسلمانوں کی موجودہ دردناک حالات، اور انکی ذلت و پستی پر ہمیشہ گلوھتے تھے۔ اسی لئے وہ ملک میں نفاذِ اسلام اور غلبہ و استحکام مسلمین کیلئے ہر ممکن و ہر طرح کوشش رہے۔ دین اسلام کا غلبہ ان کی دلی تمنا و تڑپ تھی۔ اور جہاد سے ان کی لا زوال محبت بھی یقیناً اسی مقصدِ عالیٰ کے حصول کے لئے تھی، وہ جانتے تھے کہ اس مقصدِ عظیم کا حصول بغیر جہاد کے ناممکن ہے۔

جہادِ افغانستان کے داعی و شیدائی

۲۰۰۱ء میں افغانستان پر کفار و مشرکین اور ملحدین و منافقین کی یلغار کے نتیجے میں وہاں سے امارتِ اسلامیہ کے سقوط کے بعد جہاد کے بڑے بڑے دعاۃ و نام لیواوں نے خاموشی میں عافیت بھیجی، بعض نے روپوشن اختیار کی، بعض نے دوسری لائن اختیار کر لی، اور بعض نے تو خلیہ اور نعرہ بھی تبدیل کر لیا، اور اپنے کو معتدل و روشن خیال باور کرنا شروع کیا۔ ایسے حالات میں بھی حضرت رحمہ اللہ تعالیٰ اپنے موقف پر جئے اور ڈٹے رہے، اور اسی کی اشاعت اور پذیرائی میں لگے رہے۔ مداحنت اور مصلحت پسندی کو اپنے قریب نہ آنے دیا۔ اللہ تبارک و تعالیٰ پر کامل توکل رہا۔ چنانچہ اللہ تعالیٰ نے بھی انہیں تمام آعداء کے شر سے ہر طرح محفوظ رکھا، تمام تر کوشش و خواہش کے باوجود حکمران بھی ان پر ہاتھ نہ ڈال سکے۔

ہمارے حضرت رحمہ اللہ امیر المؤمنین ملا محمد عمر مجاهد اور شیخ اُسامہ بن لادن رحمہما اللہ تعالیٰ کے قریبی و معتمد ترین احباب میں سے تھے، اور وہ دونوں حضرات مرحوم ڈاکٹر صاحب کو عزت و احترام اور بُنگاہِ تو قید دیکھتے تھے، وہ بڑے غیور تھے، اور غیر تمدن اللہ کا محبوب ہوتا ہے جیسے کہ ارشادِ نبویؐ ہے: إِنَّ اللَّهَ يَحْبُّ مِنْ عَبَادِهِ الْغَيْوَرَ

وہ اہل حق کی ہر جماعت و تنظیم سے مغلصانہ، وناصحانہ تعلق و محبت رکھتے، انکی تائید و تصویب و حوصلہ افزائی و قدر افزائی فرماتے۔ اسی طرح وہ باطل کی ہر شکل و نمونہ سے نفور و کوسوں دور تھے۔ گویا یہ انکی سرشت و طبیعت تھی اور یہی اوصاف انکا طرہ امتیاز تھے۔ ”وہ امت مسلمہ کے مابین اتحاد و اتفاق کے داعی و ساعی تھے“

انتشار و خلفشار پر دل گرفتہ ہوتے

وہ ماہ رمضان اور عیدین کے چاند سے متعلق صوبائی و مرکزی روایت ہلال کمبیٹ کے اختلاف سے پیدا شدہ انتشار و خلفشار پر بہت نالاں اور دل گرفتہ ہوتے، انکی تمنا و خواہش تھی کہ ملک بھر کے تمام مسلمان ایک ہی تاریخ و دن کے اعتبار سے اپنے دینی و مذہبی شعائر بجا لائیں، وہ چاہتے تھے کہ زمانہ حال کے اکتشافات و آلات جدیدہ اور دیگر ذرائع و وسائل سے استفادہ کرتے ہوئے علمائے کرام اس کا متفقہ حل نکالیں۔ اور یقیناً جدید ترقی یافتہ آلات و وسائل سے اس سلسلہ میں کافی راہنمائی اور مدد مل سکتی ہے۔

حضرت رحمہ اللہ تعالیٰ نے جانے سے قبل ہی اپنی زمین میں سے مسجد و مدرسہ تعمیر کر کے جنت میں پیشگی اپنے گھر اور صدقۃ جاریہ کا مستقل بندویست وذریعہ بھی بنالیا تھا۔
اُن کا جنازہ اتنا بڑا نہ ہوتا، انکی قبر سے خوشبو نہ بھی آتی تب بھی ہمیں اُن کی ولایت پر یقین اور اُن سے بھر پور محبت تھی ان باتوں سے اس میں مزید اضافہ ہوا ہے۔

تمام تعریفیں اُس پروردگار کیلئے ہیں جس نے حضرت سے متعلق ہمارے حُسن ظن کو ہمارے گمان و تصور سے زیادہ سچا اور صحیح ثابت کر دکھایا۔ اللہ تعالیٰ مرحوم کو جنت الفردوس کے بالاخانوں میں درجات عالیہ اور اپنے محبوبین اور مقریبین کا قرب و جوار نصیب فرمائے۔ اُن کے احسانات عظیمہ کا بدلہ وہی دے گا جس کی رضا جوئی کے لئے وہ سب کچھ کرتے رہے۔

رَبِّ هَبْ لِي مَذَلَّةً وَ انْكَسَارًا
وَ أَنْلَنِي تَوَاضِعًا وَ افْتَقَارًا
وَ أَذْفَنِي حَلاوةً وَ اصْطَبَارًا
وَاجْعَلْ لِي بِالْمَدِينَةِ قَرَارًا
أَحَبُّ الصَّالِحِينَ وَ لِسُثُّ مِنْهُمْ لِعَلَّ اللَّهَ يَرْزُقَنِي صَلَاحًا
إِلَيْ وَهْ هَتْيَا كَسْ دِيْسْ مِنْ بِيْتِيْ ہِیْنِ
جَنْهِیْنِ دِیْکِھِنِ کَوْ آجْ آنَھِیْسْ تَرْسِیْ ہِیْنِ